

Tá ferðamannaskip vitja, er neyðugt við øktari manning at binda og loysa. Trossarnir eru tungir at lyfta og dragsa. Her síggja vit nakrar av manningini, sum hava hjálpt til í summar, f.v: Bjarni Kjeld, Hogni Lamhauge, Sámal Einarsson, Predrag Stankowich, Súnfríður Højgaard, Tórálvur Danielsen, Sigmund Johannesen, Elmar Finsson, Alfred M. Olsen og Nenad Stankowich
Mynd: Jón Nónklett



Runavíkin bjóðar ferðamannaskipum vælkomnum

Útlendsk ferðamannaskip eru vordin ein fastur og afturvendandi partur av býarmyndini í Runavíkar-økinum á hásumri. Gongst, sum kommunan ætlar, fara hesi skip at gerast fleiri í tali, sum árin ganga. Ferðamannaskip og ferðafólk úr ymiskum heraðshornum seta ein serstakan dóm á býin og økið, meðan tey vitja í Eysturoy

Havnaskrivstovan hjá Runavíkar kommunu man teljast millum tær skrivstovur av slíkum slag í landinum, sum hava umsjón við flestu havnum og lendingum.

Eftir samanlegging við Skála kommunu, Elduvíkar kommunu, Oyndarfjarðar kommunu og nú eisini Funnings kommunu, er felags kommunan nógv vaksin í vídd, og soleiðis eru eisini fleiri havnir og landingar vorðnar partur umsjónini hjá havnaskrivstovuni hjá Runavíkar kommunu.

Mánadagin var Sosialurin inni á gólvnum á havnaskrivstovuni, og einsamallur til arbeiðis hesa

løtu var havnaumsjónarmaðurin, Alfred M. Olsen.

Havnastjórin, Jón Nónklett, hevði frí og var á fjalli, men seinni um kvöldið hittu vit hann í telefonini. Tá hevði hann bæði verið á fjalli og hevði flett í nakrar tímar hjá Mortani Højgaard, bónda á Toftum.

Stórt arbeiðsøki

- Okkara arbeiðsøki fevnir um havnir og landingar í Oyndarfirði, Elduvík, Funningsfirði, Seldarfirði, Lamba, Rituvík, Æðuvík og so her í Runavíkar-økinum. Aftrat

hesum kemur Funningur nú eisini uppí, og á Skála hava vit havt ein mann, sum partvís hevur tikið sær av umsjónini við havnini.

Jón sigur, at á Skála er havnaskrivstova, men um ársskiptið er ætlanin, at uppgávarnar á Skála og í Skálafirði eisini skulu røkjast av fólk á havnaskrivstovuni í Saltangará.

- Aftrat mær havi eg tveir havnaumsjónarmenn á skrivstovuni. Sjálvur arbeiði eg vanligan dag, og síðan ganga hinir báðir umsjónarmenninir vakt. Hin fyrri vaktin er frá klokkan 07-15 og hin seinna frá 15-23. Um náttina og í vikuskiftinum er tilkallivakt.

Tað eru tvey ár síðan, at Jón Nónklett gjørdist havnastjóri hjá Runavíkar kommunu.

Ferðamannaskip

Hann sigur, at tá brúk er fyri meira fólk, eitt nú tá ferðamannaskip koma og fara, plaga teir í fyrsta lagi biðja um stuðul hjá vegadeildini í kommununi, og teir eru óførir at rætta eina hjálpanði hond, so alt kann ganga bæði skjótt og væl fyri seg.

- Vit hava havt seks ferðamannaskip í summar, og í fjør summar høvdu vit fyra. Tað er ikki nógv meira arbeiði av hesum, enn tá farmaskip komu og fóru. Eftir okkara mætistokki eru skipini stór; tey størstu hava ligið um 200 metrar – og trossarnir eru tungir at lyfta og dragsa.

Jón sigur, at ferðamannaskipini, sum seinnu árinu eru komin inn á Skálafjørðin, eru lutfalsliga smá í mun til onnur stór skip av hesum slag.

- Atløgubryggjan er 100 metrar long, og hon er væl egnað til skip, sum eru upp í einar 200 metrar. Vit hava forskotnar pullartar, og millum teir ytstu eru meira enn 200 metrar. Dýpið við havnina, sum er einar 12 metrar, er eingin trupulleiki, tí tey størstu skipini stinga bert einar 6-7 metrar. Hesi skip koma á hásumri. Tey steðga einar 6-8 tímar, og vanliga eru eini 500-600 ferðafólk umborð á hvørjum skipi. Ferðafólkini koma úr ymiskum heraðshornum.

serligur dómur yvir økinum og býnum, tá ferðamannaskip liggja við bryggju, og útlendsk ferðafólk spáka í gøtunum.

- Feløg, sum vanliga koyra ferðafólk, koma higar, og síðan verður vitjað í smáu og hugnaligu bygdunum har norðuri í Eysturoy. Vit hava fingið fleiri afturmeldingar frá ferðafólki, sum hava verið glað fyri hesar túrar.

Eitt av skipunum, sum fleiri ferðir hevur vitjað á Skálafjørðinum, er ferðamannaskipið Deutschland, sum eisini var her í summ-ar.

- Jú, vit eru fegin um, at hesi skip koma higar og steðga her í nakrar tímar. Í flestu førum eru hetta skip, sum eru á vegis til Íslands og Grønlands.

Jón Nónklett sigur, at tað serliga er Kunningarstovan í Saltangará, ið hevur samskipti við ferðafólk, sum koma til bygdar.

1600-1700 skip

Nú farmaflutningur sjóvegis í størri mun er vordin miðsavnaður í nøkrum fáum havnum, og vøruflutningurin út í økini gongur fyri seg eftir landi, merkist hetta sjálv-sagt eisini á havnaløgum, sum eitt nú á havnalagnum hjá Runavíkar havn.

- Men hóast Faroe Ship er hildið uppat við at sigla upp á okkara havn, sæst hetta kortini ikki aftur í samlaða talinum av komum og fráferðum.

Jón Nónklett sigur, at talið av skrásettum komum og fráferðum um havnina liggur um 1600-1700 um árið, og tá eru hetta skip, sum í stódd eru niður í smærru línuskipini, sum eitt nú Volunteer og Margit. Útróðrarflotin er ikki íroknaður.

- Talið av komum og fráferðum er heldur veksandi enn minkandi, leggur hann aftrat.

Síðan Faroe Ship gavst at sigla upp á Skálafjørðin, hevur felagið kortini varðveitt transitthøllina á havnalagnum. Vøran kemur nú í farmabilum og verður sett inn í transitthøllina, haðani hon fer fer út aftur til handlar og viðskifta-fólk.

Serligur dómur

Havnastjórin sigur, at tað er ein

Vilmund Jacobsen
vilmund@sosialurin.fo

QUALITY
INNOVATION
RELIABILITY

Located in the Faroe Islands, Bakka Frost is present at the source of supply surrounded by the ice-cold waters of the North Atlantic Ocean and the Gulf Stream providing the most ideal and unique conditions for producing quality fish products.

The activities of Bakka Frost are concentrated in the Northern part of the Faroe Islands providing facilities for hatchery, farming, processing, sales and marketing within a range of 25 kilometres.

Bakka Frost's longterm experiences within the salmon business dating back to 1966, ensure leading edge products based on the highest quality raw material.

BAKKAFROST is the leading Faroese producer and exporter of salmon products. We provide fresh salmon to the fresh fish market, smokehouses and processors of ready meals, and frozen value added salmon portions vacuum packed in catering boxes or in retail boxes to supermarkets and catering market.

BAKKAFROST offers a wide range of salmon products supplied by own processing facilities. Controlling the process from salmon roe to ready packed products makes Bakka Frost a reliable partner capable of concluding long-term contracts and ensuring stable supplies of large quantities.

Bakka Frost P/F
Bakkavegur 8
FO-625 Glyvur
Tel 40 50 00
Fax 40 50 09
www.bakka Frost.com